

ದಿನಾಂಕ:23/03/2018 ರಂದು ಶುಕ್ರವಾರ ಬೆಳಿಗ್ಗೆ 11:00 ಗಂಟೆಗೆ ನಾಗಮಂಗಲ ತಾಲ್ಲೂಕಿನ ಬೆಳ್ಳೂರು ಉಪ ವಿಭಾಗ ಕಛೇರಿ ಅವರಣದಲ್ಲಿ ನಡೆದ ಜನಸಂಪರ್ಕ ಸಭೆಯ ನಡವಳಿಗಳು.

ಹಾಜರಿದ್ದ ಅಧಿಕಾರಿಗಳು / ನೌಕರರು.

ಶ್ರೀ/ಶ್ರೀಮತಿ/ಕುಮಾರಿ:

- 1) ಇ.ರವಿಶಂಕರ್ : ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಮಂಡ್ಯ ವೃತ್ತ.
- 2) ನಾರಾಯಣ ಕಳ್ಳಮನಿ : ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ನಾಗಮಂಗಲ ವಿಭಾಗ,
- 3) ಜಿ. ರಾಮಚಂದ್ರ : ಲೆಕ್ಕಾಧಿಕಾರಿ, ನಾಗಮಂಗಲ ವಿಭಾಗ.
- 4) ಜಗದೀಶ್ : ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಬೆಳ್ಳೂರು ಉಪವಿಭಾಗ,
- 5) ಡಿ.ನಟರಾಜ : ಪ್ರಭಾರ ಸಹಾಯಕ ಇಂಜಿನಿಯರ್(ತಾಂ), ನಾಗಮಂಗಲ ವಿಭಾಗ,
- 6) ಹೇಮಾ : ಸಹಾಯಕ ಇಂಜಿನಿಯರ್(ತಾಂ), ಬೆಳ್ಳೂರು ಉಪವಿಭಾಗ,
- 7) ಜಿ.ಕೆ.ನವೀನ್ ಕುಮಾರ್ : ಕಿರಿಯ ಇಂಜಿನಿಯರ್(ವಿ), ಬೆಳ್ಳೂರು ಶಾಖೆ,
- 8) ಪಿ.ವಿಜಯ ಕುಮಾರ್ : ಕಿರಿಯ ಇಂಜಿನಿಯರ್(ವಿ), ಕದಬಹಳ್ಳಿ ಶಾಖೆ,
- 9) ಗಿರಿಜಮ್ಮ : ಕಿರಿಯ ಇಂಜಿನಿಯರ್(ವಿ),ಬಿಂಡಿಗನವಿಲೆ ಶಾಖೆ,

ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಈ ಮತ್ತು ಪಾ ಉಪವಿಭಾಗ ಬೆಳ್ಳೂರು ರವರು ಸಭೆಗೆ ಹಾಜರಿದ್ದ ಎಲ್ಲಾ ಅಧಿಕಾರಿ/ ನೌಕರರನ್ನು ಹಾಗೂ ವಿದ್ಯುತ್ ಗ್ರಾಹಕರನ್ನು ಸ್ವಾಗತಿಸಿದರು.

ವಿದ್ಯುತ್ ಗ್ರಾಹಕರ ಕುಂದು ಕೊರತೆಗಳನ್ನು ಆಲಿಸಿ ಬಗೆಹರಿಸುವ ನಿಟ್ಟಿನಲ್ಲಿ ಪ್ರತಿ ಮೂರು ತಿಂಗಳಿಗೊಮ್ಮೆ ಜನ ಸಂಪರ್ಕ ಸಭೆಯನ್ನು ನಡೆಸುವಂತೆ ಕೆ.ಇ.ಎ.ಆರ್.ಸಿ ರವರಿಂದ ಆದೇಶವಾಗಿರುತ್ತದೆ. ವಿದ್ಯುತ್ ದರವನ್ನು ಪರಿಷ್ಕರಿಸುವ ಸಂದರ್ಭದಲ್ಲಿ ವಿದ್ಯುತ್ ಬಳಕೆದಾರರ ಒಪ್ಪಿಗೆಯ ಅವಶ್ಯಕತೆ ಇರುತ್ತದೆ. ಶಾಖಾಧಿಕಾರಿಗಳು ವಿದ್ಯುತ್ ಬಳಕೆದಾರರ ಸಮಸ್ಯೆಗಳಿಗೆ ಸ್ಪಂದಿಸುವ ಕುರಿತು ಹಾಗೂ ಗ್ರಾಹಕರಿಗೆ ಮೂಲಭೂತ ಸೌಕರ್ಯಗಳನ್ನು ಕಲ್ಪಿಸುವ ಬಗ್ಗೆ ಸಭೆಯ ಅಧ್ಯಕ್ಷತೆ ವಹಿಸಿ ಮಾತನಾಡಿದ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಸೆಸ್ಕೆ ಕಾರ್ಯ ಮತ್ತು ಪಾಲನಾ ವೃತ್ತ, ಮಂಡ್ಯ ರವರು ವಿದ್ಯುತ್ ಸಂಬಂಧಿತ ದೂರುಗಳನ್ನು ಮೌಖಿಕವಾಗಿ / ಲಿಖಿತವಾಗಿ ಸಲ್ಲಿಸುವಂತೆ ವಿದ್ಯುತ್ ಗ್ರಾಹಕರಲ್ಲಿ / ಸಾರ್ವಜನಿಕರಲ್ಲಿ ಕೇಳಲಾಯಿತು.

ಈ ಹಿಂದಿನ ಸಭೆಯಲ್ಲಿ ನೀಡಲಾದ ದೂರುಗಳನ್ನು ಹಾಗೂ ಅದರ ಬಗ್ಗೆ ತೆಗೆದುಕೊಂಡ ಕ್ರಮಗಳನ್ನು ಮೊದಲು ಪರಿಶೀಲಿಸಲಾಯಿತು. ಒಟ್ಟು 29 ದೂರುಗಳಲ್ಲಿ 27 ದೂರುಗಳು ಬಗೆಹರಿಸಿದ್ದು ಬಾಕಿ ಇರುವ 2 ಸಮಸ್ಯೆಗಳನ್ನು ತೀವ್ರವಾಗಿ ಪರಿಹರಿಸುವಂತೆ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಮಂಡ್ಯ ರವರು ಸೂಚಿಸಿದರು.

ಈ ಹಿಂದಿನ ಸಭೆಗಳಲ್ಲಿ ಚರ್ಚಿಸಲಾದ/ ನೀಡಲಾದ ದೂರು ಅಥವಾ ಸಮಸ್ಯೆಗಳ ಬಗ್ಗೆ ಹಾಗೂ ಅವುಗಳನ್ನು ಬಗೆಹರಿಸಲು ಕೈಗೊಂಡ ಕ್ರಮದ ಬಗ್ಗೆ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಬೆಳ್ಳೂರು ರವರೊಂದಿಗೆ ಚರ್ಚಿಸಿ ಪರಿಶೀಲಿಸಿದರು.

ಬೆಳ್ಳೂರು ಶಾಖೆ

1) ಸತ್ಯಣ್ಣ ಮತ್ತು ನಾಗೇಶ ಬಾಬು, ಬೆಳ್ಳೂರು ಕ್ರಾ. ಮೊಬೈಲ್ ನಂ:-9740504123

ದೂರು:- ಇಂಡಸ್ಟ್ರಿಯಲ್ ಫೀಡರ್‌ನ್ನು ಸೇರ್ಪಡಿಸಲು ಎಬಿ ಕೇಬಲ್ ಅಳವಡಿಸಿದ್ದರು ಸಹ ವಿದ್ಯುತ್ ಅಡಚಣೆಗಳು ಕಡಿಮೆ ಹಾಗಿರವುದಿಲ್ಲ ಎಂದು ಕೋರಿರುತ್ತಾರೆ.

ಕ್ರಮ:- ಎಬಿ ಕೇಬಲ್ ಅಳವಡಿಸಿದ್ದು ಇಂಡಸ್ಟ್ರಿಯಲ್ ಫೀಡರ್‌ನ ಭಾರವನ್ನು ವರ್ಗಾಯಿಸಿರವುದಿಲ್ಲ ಇನ್ನು 3 ದಿನದೊಳಗೆ ಎಬಿ ಕೇಬಲ್‌ನ ಮೇಲೆ ಭಾರವನ್ನು ವರ್ಗಾಯಿಸಿ ಅಡಚಣೆ ಕಡಿಮೆ ಮಾಡಲು ಕ್ರಮ ವಹಿಸುವುದಾಗಿ ತಿಳಿಸಿದರು.

ದೂರು:- ಇಂಡಸ್ಟ್ರಿಯಲ್ ಫೀಡರ್‌ನ II ವಿ ಮಾರ್ಗಕ್ಕೆ ತಗಲುವ ಪುರಗಿಡಗಳನ್ನು ಕತ್ತರಿಸಲು (Jangle Cleaning) ಕೋರಿರುತ್ತಾರೆ.

ಕ್ರಮ:- ಈ ಬಗ್ಗೆ ಕ್ರಮ ವಹಿಸುವುದಾಗಿ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ಎ), ಬೆಳ್ಳೂರು ರವರು ತಿಳಿಸಿದರು.

2) ಹನುಮಮ್ಮ, ಹೊನ್ನೇನಹಳ್ಳಿ, ಮೊಬೈಲ್ ನಂ:-

ದೂರು:- ಜಮೀನಿನಲ್ಲಿ ಎಲ್.ಟಿ.ಲೈನು ಹಾಕು ಹೋಗಿದ್ದು ಬೇರೆ ಕಡೆ ಸ್ಥಳಾಂತರ ಮಾಡಲು ಕೋರಿದರು.

ಕ್ರಮ:- ಸ್ವಯಂ ಆರ್ಥಿಕ ಕಾರ್ಯನಿರ್ವಹಣೆ ಯಡಿಯಲ್ಲಿ ಕಾಮಗಾರಿ ನಿರ್ವಹಿಸಿಕೊಳ್ಳಬೇಕೆಂದು ತಿಳಿಸಿದರು.

3) ಕೃಷ್ಣಮೂರ್ತಿ, ಸಿದ್ದಾಪುರ ಪಾಳ್ಯ, ಮೊಬೈಲ್ ನಂ -9880191927

ದೂರು:- ಐ.ಪಿ ಸೆಟ್‌ನ ವಿದ್ಯುತ್ ಸಂಪರ್ಕವನ್ನು ಪರಿವರ್ತಕದಲ್ಲಿರುವ ಗ್ರಾಹಕರು ಕಡಿತಗೊಳಿಸಿರುತ್ತಾರೆ ತಾವುಗಳು ಸಂಪರ್ಕ ನೀಡಬೇಕೆಂದು ಕೋರಿದರು.

ಕ್ರಮ:- ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ಎ), ಬೆಳ್ಳೂರು ರವರು 100ಕೆವಿಎ ಪರಿವರ್ತಕ ಅಧಿಕ ಭಾರವಿದ್ದು ಹೆಚ್ಚುವರಿಯಾಗಿ ಪರಿವರ್ತಕ ಅಳವಡಿಸಲು ಅಂದಾಜುಪಟ್ಟಿ ತಯಾರಿಸಲಾಗಿದೆ ಮತ್ತು ವಿಭಾಗ ಕಛೇರಿಯಿಂದ ಸದರಿ ಕಾಮಗಾರಿ ನಿರ್ವಹಿಸಲು ಅವಾರ್ಡ್ ಆಗಿದ್ದು, ಹೊಸ ಪರಿವರ್ತಕ ಅಳವಡಿಸವರೆಗೂ ಅನುಸರಿಸಿಕೊಳ್ಳಬೇಕೆಂದು ಸೂಚಿಸಿದರು ಕಾಗೂ ಶಾಖಾಧಿಕಾರಿಗಳಿಗೆ ಸ್ಥಳ ಪರಿಶೀಲಿಸಿ ನಿಗಮದ ನಿಯಮನುಸಾರ ಕ್ರಮ ಕೈಗೊಳ್ಳುವಂತೆ ತಿಳಿಸಲಾಯಿತು.

4) ಶ್ರೀಶೈಲ, ಲಕ್ಷ್ಮೀಪುರ, ಮೊಬೈಲ್ ನಂ:-994554164

ದೂರು:- 25ಕೆವಿಎ ಪರಿವರ್ತಕ ಹೊಸದಾಗಿ ಅಳವಡಿಸಿದ್ದು ಲೈನು ಚಾರ್ಜ್ ಮಾಡಲು ಕೋರಿದರು.

ಕ್ರಮ:- ಸ್ಥಳ ಪರಿಶೀಲಿಸಿ ನಿಗಮದ ನಿಯಮದಂತೆ ಕ್ರಮ ಕೈಗೊಳ್ಳಲು ಸೂಚಿಸಲಾಯಿತು.

5) ದರ್ಮರಾಜು, ಸಿದ್ದಾಪುರ ಪಾಳ್ಯ, ಮೊಬೈಲ್ ನಂ:- 9663632265

ದೂರು:- 8 ಹೆಚ್.ಪಿ ಐ.ಪಿ ಸೆಟ್‌ಗೆ ಎಷ್ಟು ಹಣ ಪಾವತಿಸಿ ಬೇಕೆಂದು ಕೋರಿರುತ್ತಾರೆ.

ಕ್ರಮ:- ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ಎ), ಬೆಳ್ಳೂರು ರವರು ಸಂಪೂರ್ಣ ಮಾಹಿತಿಯನ್ನು ನೀಡಲಾಯಿತು.

ಬಿಂಡಿಗನವಿಲೆ ಶಾಖೆ

6) ತಮ್ಮಣ್ಣ,ಅಣೇಚನ್ನಾಪುರ ಮೊಬೈಲ್ ನಂ:-8105125440

ದೂರು:- ಹೊಸದಾಗಿ ಮನೆ ನಿರ್ಮಿಸಿದ್ದು ವಿದ್ಯುತ್ ಸಂಪರ್ಕ ನೀಡಲು ಕೋರಿರುತ್ತಾರೆ.

ಕ್ರಮ:- ಮನೆ ಮಾಲೀಕತ್ವ ಮತ್ತು ಪಂಚಾಯಿತ್ತಿಯಿಂದ ನೀಡಬೇಕಾದ ಪತ್ರ ನೀಡಿ ಕಾನೂನು ರೀತಿ ಸಂಪರ್ಕ ಪಡೆಯಲು ಮಾಹಿತಿ ನೀಡಲಾಯಿತು.

7) ಪ್ರಸಾದ,ಅಣೇಚನ್ನಾಪುರ ಮೊಬೈಲ್ ನಂ:- 9444559417

ದೂರು:- ನಮ್ಮ ಗ್ರಾಮ ವ್ಯಾಪ್ತಿಯ ಐ.ಪಿ ಪರಿವರ್ತಕದಲ್ಲಿ ಎಲ್.ಟಿ ಮಾರ್ಗವು ತೀರಾ ಕೆಳಮಟ್ಟದಲ್ಲಿದ್ದು ಅಪಾಯಕಾರಿಯಾಗಿರುವುದರಿಂದ ಮದ್ಯವರ್ತಿ ಕಂಬವನ್ನು ಅಳವಡಿಸುವಂತೆ ಕೋರಿದರು.

ಕ್ರಮ:- ಸ್ಥಳ ಪರಿಶೀಲನೆ ನಡೆಸಿ ತಂತಿಗಳನ್ನು ಎಳೆದು ಸರಿಪಡಿಸಲು ಹಾಗೂ ಅಗತ್ಯವಿದ್ದಲ್ಲಿ ಮಧ್ಯಂತರ ಕಂಬ ಅಳವಡಿಸಲು ಕ್ರಮ ವಹಿಸುವಂತೆ ಶಾಖಾಧಿಕಾರಿಗಳಿಗೆ ಸೂಚಿಸಿದರು.

8) ಸುರೇಶ್,ಪಿ.ನೇರಲಕೇರೆ ಮೊಬೈಲ್ ನಂ:-8277558003

ದೂರು:- ಪಿ.ನೇರಲಕೇರೆ ಗ್ರಾಮದ ವ್ಯಾಪ್ತಿಯಿಂದ 3 ಕಿ.ಮೀ ಒರಗೆ 10 ಮನೆಗಳಿದ್ದು ಸದರಿ ಮನೆಗಳಿಗೆ ನಿರಂತರ ಜ್ಯೋತಿ ವಿದ್ಯುತ್ ಸಂಪರ್ಕ ನೀಡಲು ಕೋರಿದರು.

ಕ್ರಮ:- ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಬೆಳ್ಳೂರುರವರು ಸೌಭಾಗ್ಯ ಯೋಜನೆಯಡಿಯಲ್ಲಿ ಸಂಪರ್ಕ ಪಡೆಯಲು ಮಾಹಿತಿ ನೀಡಲಾಯಿತು ಹಾಗೂ ನಿಗಮದ ನಿಯಮದಂತೆ ಅರ್ಜಿಯನ್ನು ನೋಂದಾಯಿಸಲು ಸೂಚಿಸಿದರು.

9) ಮಂಜೇಗೌಡ,ಅಣೇಚನ್ನಾಪುರ ಮೊಬೈಲ್ ನಂ:- 8762072225

ದೂರು:- ನಮ್ಮ ಗ್ರಾಮದಲ್ಲಿ ಶೀಘ್ರಗೊಂಡ ಕಂಬಗಳನ್ನು ಬದಲಾಯಿಸಲು ಕೋರಿದರು.

ಕ್ರಮ:- ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಬೆಳ್ಳೂರು ರವರು ಬಿಂಡಿಗನವಿಲೆ ಶಾಖಾಧಿಕಾರಿಗಳಿಗೆ 1 ವಾರದೊಳಗೆ ಸ್ಥಳ ಪರಿಶೀಲಿಸಿ ಶೀಘ್ರಗೊಂಡ ಕಂಬವನ್ನು ಬದಲಾಯಿಸಲು ಸೂಚಿಸಲಾಯಿತು.

ಕದಬಹಳ್ಳಿ ಶಾಖೆ

10) ತಿಟ್ಟಣ್ಣ,ತಿಟ್ಟನಹೊಸಹಳ್ಳಿ ಮೊಬೈಲ್ ನಂ:-916436800

ದೂರು:- ತಿಟ್ಟನಹೊಸಹಳ್ಳಿ ಗ್ರಾಮದ 10 ಕೆವಿಎ ಪರಿವರ್ತಕ ಪದೇ ಪದೇ ವಿಫಲಗೊಳ್ಳುತ್ತಿದ್ದು ಹೆಚ್ಚುವರಿಯಾಗಿ ಪರಿವರ್ತಕವನ್ನು ಅಳವಡಿಸಲು ಕೋರಿದರು.

ಕ್ರಮ:- ಸ್ಥಳ ಪರಿಶೀಲಿಸಿ ನಿಗಮದ ನಿಯಮಾನುಸಾರ ಹೆಚ್ಚುವರಿಯಾಗಿ ಪರಿವರ್ತಕ ಅಳವಡಿಸಲು ಅಂದಾಜು ಪಟ್ಟಿ ತಯಾರಿಸಲು ಶಾಖಾಧಿಕಾರಿಗೆ ಸೂಚಿಸಲಾಯಿತು.

11) ಪ್ರಕಾಶ, ಹುಳ್ಳೇನಹಳ್ಳಿ ಮೊಬೈಲ್ ನಂ:-

ದೂರು:- ಅಕ್ರಮ ಸಕ್ರಮ ಯೋಜನೆಯಡಿಯಲ್ಲಿ (02 ಸಂಖ್ಯೆ) ಹಣ ಪಾವತಿಸಿದ್ದು 25 ಕೆವಿಎ ಪರಿವರ್ತಕ ಅಳವಡಿಸುವಂತೆ ಕೋರಿರುತ್ತಾರೆ.

ಕ್ರಮ:- ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಬೆಳ್ಳೂರು ರವರು ಕದಬಹಳ್ಳಿ ಶಾಖಾಧಿಕಾರಿಗಳಿಗೆ 2 ದಿನದೊಳಗೆ ಸ್ಥಳ ಪರಿಶೀಲಿಸಿ ಅಂದಾಜು ಪಟ್ಟಿಯನ್ನು ಸಲ್ಲಿಸುವಂತೆ ಸೂಚಿಸಿದರು.

ದೂರು:- ಹುಳ್ಳೇನಹಳ್ಳಿ ಮತ್ತು ಚಾಕೇನಹಳ್ಳಿ ಗ್ರಾಮಗಳಿಗೆ ಕದಬಹಳ್ಳಿ ಎಂ.ಯು.ಎಸ್.ಎಸ್ ನಿಂದ ಸಂಪರ್ಕ ನೀಡಲು ಕೋರಿರುತ್ತಾರೆ.

ಕ್ರಮ:- ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ), ಬೆಳ್ಳೂರು ರವರು 15 ದಿನದೊಳಗೆ ಲಿಂಕಲ್ಯನ್ನು ಕಾಮಗಾರಿ ಮುಗಿಸಲಾಗುವುದು ಎಂದು ತಿಳಿಸಿದರು.

12) ಬೋಮ್ಮೇನಹಳ್ಳಿ ಮೊಬೈಲ್ ನಂ:-

ದೂರು:- ಅಕ್ರಮ ಸಕ್ರಮ ಯೋಜನೆಯಲ್ಲಿ 25ಕೆವಿಎ ಪರಿವರ್ತಕ ಅಳವಡಿಸಿದ್ದು ಸದರಿ ಪರಿವರ್ತಕ ಅಳವಡಿಸಿದ 1 ದಿನದಲ್ಲಿ ಸುಟ್ಟು ಹೋಗಿರುತ್ತದೆ. ಆದ್ದರಿಂದ ಪರಿವರ್ತಕ ಬದಲಾಯಿಸಿ ಕೊಡಲು ಕೋರಿರುತ್ತಾರೆ.

ಕ್ರಮ:- ಸದರಿ ಕಾಮಗಾರಿಯನ್ನು ನಿರ್ವಹಿಸಿದ ಏಜೆನ್ಸಿ ರವರಿಗೆ ಬದಲಾಯಿಸಲು ಸೂಚಿಸಿದರು.

ಉಪವಿಭಾಗ ವ್ಯಾಪ್ತಿಯಲ್ಲಿ ಪರಿವರ್ತಕಗಳ ಅಧಿಕ ಭಾರದಿಂದ ಪದೇ ಪದೇ ವಿಫಲಗೊಳ್ಳುತ್ತಿರುವುದನ್ನು ಪರಿಗಣಿಸಿ, ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್ ರವರು, ಶಾಖಾಧಿಕಾರಿಗಳು & ಸಿಬ್ಬಂದಿಯೊಂದಿಗೆ ಸ್ಥಳ ಪರಿಶೀಲನೆ ನಡೆಸಿ ಅಕ್ರಮ ವಿದ್ಯುತ್ ಸಂಪರ್ಕ ಪಡೆದಿರುವ ಪಂಪ್‌ಸೆಟ್‌ಗಳನ್ನು ಸಕ್ರಮಗೊಳಿಸಲು ಕ್ರಮ ಕೈಗೊಳ್ಳುವುದು ಹಾಗೂ ಅನಧಿಕೃತ ನೀರಾವರಿ ಪಂಪ್ ಸೆಟ್ ಸ್ಥಾಪಕರಗಳ ವಿದ್ಯುತ್ ಸಂಪರ್ಕ ಕಡಿತಗೊಳಿಸಲು ಕ್ರಮ ವಹಿಸುವುದು. ಇದಕ್ಕಾಗಿ ವಿಶೇಷ ವಿದ್ಯುತ್ ಕಡಿತ ಅಭಿಯಾನವನ್ನು ಉಪವಿಭಾಗ ವ್ಯಾಪ್ತಿಯಲ್ಲಿ ಹಮ್ಮಿಕೊಳ್ಳುವಂತೆ ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ) ಬೆಳ್ಳೂರುರವರಿಗೆ ಸೂಚನೆ ನೀಡಿದರು.

ಮೇಲ್ಕಂಡ ದೂರುಗಳಿಗೆ ತೆಗೆದುಕೊಂಡ ಕ್ರಮಗಳ ಬಗ್ಗೆ ಅನುಪಾಲನಾ ಪರದಿಯನ್ನು ಮುಂದಿನ ಜನಸಂಪರ್ಕ ಸಭೆಯಲ್ಲಿ ಹಾಜರುಪಡಿಸುವಂತೆ ಉಪವಿಭಾಗಾಧಿಕಾರಿಗಳಿಗೆ ಸೂಚಿಸಲಾಯಿತು.

ಹಿರಿಯ ಸಹಾಯಕರು ಬೆಳ್ಳೂರು ಉಪವಿಭಾಗರವರು ಸಭೆಯಲ್ಲಿ ಭಗವಹಿಸಿದ್ದ ಎಲ್ಲಾ ಅಧಿಕಾರಿಗಳು/ನೌಕರರು ಹಾಗೂ ಗ್ರಾಹಕರುಗಳಿಗೆ ವಂದನಾರ್ಪಣೆ ಸಲ್ಲಿಸಿದ ನಂತರ ಸಭೆಯನ್ನು ಮಧ್ಯಾಹ್ನ 02:00 ಗಂಟೆಗೆ ಮುಕ್ತಾಯಗೊಳಿಸಲಾಯಿತು.

ದೂರನ್ನು ನೀಡಿದ ಗ್ರಾಹಕರ ಸಂಖ್ಯೆ-12

ಒಟ್ಟು ದೂರು/ಸಮಸ್ಯೆಗಳು-14 ಮತ್ತು ಬಾಕಿ-02 ಒಟ್ಟು-16.

ಮೆಮೋ ಸಂಖ್ಯೆ:ಕಾನಿಇಂ(ವಿ)/ಸಇಂ(ತಾ)/ನಾ/17-18 5853-61

ದಿನಾಂಕ: 26-3-18

ಕಾರ್ಯನಿರ್ವಾಹಕ ಇಂಜಿನಿಯರ್(ವಿ),  
ಚಾ.ವಿ.ಸ.ನಿ.ನಿ. ಕಾ ಮತ್ತು ಪಾ ವಿಭಾಗ,  
ನಾಗಮಂಗಲ.

ಪ್ರತಿಯನ್ನು ಇವರ ದಯಾಪರ ಅವಗಾಹನೆಗಾಗಿ ಕಳಿಸಲಾಗಿದೆ.

1. ಮುಖ್ಯ ಇಂಜಿನಿಯರ್(ವಿ), ಸೆಸ್ಸೆ, ಕಾರ್ಯ ಮತ್ತು ಪಾಲನಾ ವಲಯ ಮೈಸೂರು.
2. ಪ್ರಧಾನ ವ್ಯವಸ್ಥಾಪಕರು(ತಾಂತ್ರಿಕ), ಸೆಸ್ಸೆ, ಗಮ ಕಾರ್ಯಾಲಯ ಮೈಸೂರು.
3. ಅಧೀಕ್ಷಕ ಇಂಜಿನಿಯರ್(ವಿ), ಸೆಸ್ಸೆ, ಕಾರ್ಯ ಮತ್ತು ಪಾಲನಾ ವೃತ್ತ ಮಂಡ್ಯ.

ಪ್ರತಿಯನ್ನು ಇವರ ಮಾಹಿತಿಗಾಗಿ ಕಳುಹಿಸಲಾಗಿದೆ.

4. ಲೆಕ್ಕಾಧಿಕಾರಿ, ಚಾ.ವಿ.ಸ.ನಿ.ನಿ., ಕಾ ಮತ್ತು ಪಾ ವಿಭಾಗ ನಾಗಮಂಗಲ.
5. ಲೆಕ್ಕಾಧಿಕಾರಿ, (ಆಂಪ) ಚಾ.ವಿ.ಸ.ನಿ.ನಿ., ಪಾಂಡವಪುರ.
6. ಸಹಾಯಕ ಕಾರ್ಯನಿರ್ವಾಹಕ ಇಂಜಿನಿಯರ್(ವಿ),ಚಾ.ವಿ.ಸ.ನಿ.ನಿ., ಕಾ ಮತ್ತು ಪಾ ಉಪವಿಭಾಗ ಬೆಳ್ಳೂರು.
7. ಶಾಖಾಧಿಕಾರಿ, ಚಾ.ವಿ.ಸ.ನಿ.ನಿ., ಕಾ ಮತ್ತು ಪಾ ಶಾಖೆ ಬೆಳ್ಳೂರು/ಬಿಂಡಿಗನವಿಲೆ/ಕದಬಹಳ್ಳಿ.
8. ಕೆಆಸ/ಮು.ಕ

